



मैंने खुद अगस्त महीने में अप्लाय किया था, लेकिन इस वक्त दोनों देशों के रिश्ते खराब हैं। इस वजह से थोड़ा आना-जाना कम हो रहा है, क्योंकि वीजा नहीं मिल पा रहा है।

- शाहिद हाशमी

पाक स्पोर्ट्स जर्नलिस्ट, भारत-पाक जर्नलिस्टों के वीजा क्लियर नहीं होने पर बोलते हुए।



आज का खिलाड़ी



जसप्रीत बुमराह

भारत की ओर से सबसे बढ़िया गेंदबाजी जसप्रीत बुमराह ने की। उन्होंने 7 ओवर में 2 विकेट लिए और उनकी इकॉनमी महज 2.71 रन प्रति ओवर रही। कुलदीप यादव ने 10 ओवर में 35 रन देकर 2 विकेट लिए। खवींद्र

राष्ट्रूत जयपुर, 15 अक्टूबर, 2023 5

जडेजा ने 38 रन खर्च कर 2 विकेट लिए। भारत में उनके 100 वनडे विकेट पूरे हो चुके हैं। वह ऐसा करने वाले छठे खिलाड़ी भी बने। सिराज और हार्दिक को भी 2-2 सफलताएं मिलीं।

क्या आप जानते हैं? ... क्रिकेट इतिहास के 1877 में सबसे पहले टेस्ट में खेलने वाले एडवर्ड ग्रेगरी, उनके पुत्र सिड ग्रेगरी और उनके भतीजे जैक ग्रेगरी ने अपने टेस्ट जीवन की शुरुआत शून्य (0) से की।

भारत 8 : पाकिस्तान 0

भारत ने 7 विकेट से पाकिस्तान को मात दी, रोहित शर्मा ने 86 रन बनाये

अहमदाबाद, 14 अक्टूबर। वर्ल्ड कप में टीम इंडिया ने पाकिस्तान को 8वां बार हरा दिया है। भारत ने अपनी अनंत जीत का सिलसिला बरकरार रखा और अहमदाबाद के नरेंद्र मोदी स्टेडियम में पाकिस्तान को 7 विकेट से मात दी। भारतीय टीम ने 192 रन का टारगेट 30.3 ओवर में हासिल कर लिया। कप्तान रोहित शर्मा ने 86 रन की पारी खेली। उन्होंने तीसरे विकेट के लिए श्रेयस अय्यर के साथ 77 रन की साझेदारी की। 19 नवंबर 2 विकेट लेने वाले जसप्रीत बुमराह प्लेयर ऑफ द मैच रहे। पाकिस्तान की ओर से बल्लेबाजी में कप्तान बाबर आजम ने इकलौता अर्धशतक लगाया। मोहम्मद रिजवान 49 रन पर आउट हुए। 5 इंडियन बॉलर्स ने 2-2 विकेट लिए। भारत की ओर से रोहित के अलावा श्रेयस अय्यर ने 53 रन बनाए। शाहीन शाह अफरीदी ने सबसे ज्यादा 2 विकेट लिए। बाबर आजम का विकेट भारत की जीत की वजह बना। बाबर के आउट होने से पहले पाकिस्तान 30



ओवर में 2 विकेट पर 155 रन था, लेकिन बाबर के बाद कोई भी बल्लेबाज नहीं टिका। बाबर मिडिल ओवर्स में धीरे-धीरे रन बनाते

हैं। साझेदारियों से स्कोर को बड़ा करते हैं। लेकिन भारत ने उनका विकेट लेकर पाकिस्तान को बैकफुट पर ला दिया। भारत के



गेंदबाजों ने अच्छी बॉलिंग की। लगातार विकेट गिरते रहे और जब पाकिस्तान प्रेशर में आया तो रोहित ने आक्रामक कप्तानी की और

बॉलर्स का बदलाव सही किया। रनचेज के वक्त भारत की सोच सकारात्मक थी। भारत हमेशा रनरेट के मामले में पाकिस्तान से आगे

ही रहा। रोहित शर्मा की एग्जिक्टिव बैटिंग ने जीत की राह आसान कर दी। भारतीय बल्लेबाज विराट कोहली गलती से सफेद स्टिप वाली जर्सी पहन कर उतरे। दरअसल एडिडास भारतीय टीम की जर्सी में कंधे पर 3 व्हाइट स्टिप्स देता है। हालांकि वर्ल्ड कप के लिए एडिडास ने ट्राई कलर यानी तिरंगे के कलर की स्टिप वाली जर्सी बनाई है। विराट गलती से दूसरी जर्सी पहन कर उतर गए। बाद में उन्होंने इसे चेज किया। हार्दिक ने मंत्र पढ़ कर बॉल डाली और इमाम को सेंडऑफ दिया। 13वें ओवर की दूसरी बॉल हार्दिक पंड्या ने शॉर्ट पिच फेंकी, इस पर इमाम-उल-हक ने चौका लगा दिया। अगली बॉल से पहले हार्दिक ने गेंद हाथ में ली और मंत्र पढ़ने की तरह गेंद को कुछ बोलते नजर आए। तीसरी बॉल उन्होंने ऑफ स्टंप के बाहर फुलर लेंथ फेंकी और इमाम कॉट बिहाइंड हो गए। विकेट लेने के बाद हार्दिक ने इमाम को सेंड ऑफ देते हुए पवेलियन जाने का इशारा किया।

ओलिंपिक में क्रिकेट को शामिल करने का प्रस्ताव मंजूर वोटिंग के बाद तय होगा 2028 में खेल को रखना है या नहीं

नई दिल्ली, 14 अक्टूबर। इंटरनेशनल ओलिंपिक कमिटी ने लॉस एंजेलिस ओलिंपिक 2028 में क्रिकेट को भी शामिल करने के प्रस्ताव को स्वीकार कर लिया है। ने शुक्रवार को मुंबई में अपनी एग्जीक्यूटिव बोर्ड मीटिंग में यह निर्णय लिया। अध्यक्ष थॉमस बाक ने कहा- अधिकारियों ने लॉस एंजेलिस ओलिंपिक आयोजकों के क्रिकेट को पांच नए खेलों में से एक में शामिल करने के प्रस्ताव को स्वीकार कर लिया है। लेकिन सभी नए खेलों को 2028 खेलों में शामिल करने के फैसले से पहले सदस्य वोटिंग करेगी, जो 14 से 16 अक्टूबर तक मुंबई में होगी। 5 खेलों में बेसबॉल/सॉफ्टबॉल, फ्लेग फुटबॉल, स्क्वैश और लैक्रोस के साथ क्रिकेट के -20 फॉर्मेट को चुना गया है। कुछ दिनों पहले ब्रिटिश अखबार ने अपनी रिपोर्ट में कहा था- हमने जुलाई में ही बता दिया था कि लॉस एंजेलिस ओलिंपिक गेम्स में क्रिकेट की एंटी बिल्कुल तय हो गई है। हालांकि, लॉस एंजेलिस कमिटी और के बीच बातचीत में कई बार टिकटों भी आईं।

महाराजा रणजीत सिंह क्लब, स्टार क्लब (पटियाला)/एवर ग्रीन क्लब, शहीद भगत सिंह क्लब बने चैंपियन

जालंधर, 14 अक्टूबर। स्टार क्लब (पटियाला), शहीद भगत सिंह क्लब (होशियारपुर) और महाराजा रणजीत सिंह क्लब (अमृतसर) की टीमों दूसरे फाइनल-ए में महिला मास्टर्स हॉकी टूर्नामेंट में अपने-अपने आयु वर्ग में चैंपियन बन गयी है। स्थानीय सुरजीत हॉकी स्टेडियम, बल्टन पार्क में खेले गये टूर्नामेंट में 35 प्लस आयु वर्ग के फाइनल में महाराजा रणजीत सिंह क्लब (अमृतसर) को 8-7 के अंतर से हराया तथा 40 प्लस आयु वर्ग में शहीद भगत सिंह क्लब (होशियारपुर) ने शेर पंजाब क्लब (मुक्तसर) को 8-11 से हराया जबकि 45 प्लस आयु वर्ग में स्टार क्लब (पटियाला) ने एवरग्रीन क्लब (मोहाली) को 5-8 से पराजित करके विजयी रहे। इससे पहले टूर्नामेंट का उद्घाटन द्रोणाचार्य अंबाई से पुरस्कृत और मुख्य हॉकी कोच, पंजाब ओलिंपियन राजेंद्र सिंह ने किया जबकि ओलिंपियन सुरेंद्र सिंह सोही, आईपीएस (सेवानिवृत्त) ने पुरस्कार वितरित किए। इस मौके पर इकबाल सिंह संधू, सुरेंद्र सिंह भापा, कुलविंदर कौर रोजी, कोच परदीप कौर, प्रोफेसर बलविंदर सिंह, सुरजीत कौर, रेनु बाला, कुलदीप सिंह, अरविंदर कौर रोजी मौजूद थे।

आज की दुनिया में अनेक प्रसिद्ध खेल प्रतिभाएं छोटे शहरों से आती हैं : पीएम मोदी

नयी दिल्ली 13 अक्टूबर। प्रधानमंत्री नरेंद्र मोदी ने शुक्रवार वीडियो संदेश के जरिए अमेठी सांसद खेल प्रतियोगिता 2023 के समापन समारोह को संबोधित करते हुए कहा कि आज की दुनिया में अनेक प्रसिद्ध खेल प्रतिभाएं छोटे शहरों से आती हैं। प्रधानमंत्री ने सभा को सम्बोधित करते हुए कहा कि आज के बदलते भारत में छोटे शहरों की प्रतिभाओं को खुलकर आगे आने का मौका मिल रहा है। उन्होंने भारत को स्टार्टअप हब बनाने में छोटे शहरों के योगदान पर प्रकाश डाला। प्रधानमंत्री ने उल्लेख किया कि आज की दुनिया में अनेक प्रसिद्ध खेल प्रतिभाएं छोटे शहरों से आती हैं, जिसका श्रेय सरकार के पायदर्शी दृष्टिकोण को जाता है, क्योंकि अब युवाओं को आगे आने और अपने कौशल का प्रदर्शन करने का मौका मिलता है। उन्होंने परिभाषाएं खेलों का उदाहरण दिया, जहां पदक जीतने वाले अधिकांश एथलीट छोटे शहरों से थे। प्रधानमंत्री मोदी ने रेखांकित किया कि सरकार द्वारा उनकी प्रतिभा का सम्मान करने और हरसंभव सुविधाएं उपलब्ध बनाने का परिणाम आज देखा जा सकता है।

हॉकी इंडिया का सब जूनियर कार्यक्रम सराहनीय : डिसूजा

नई दिल्ली, 14 अक्टूबर। भारतीय पुरुष हॉकी टीम के पूर्व गोलकीपर एड्विन डिसूजा ने युवा प्रतिभाओं को निखारने की उल्लेख पहल के लिए हॉकी इंडिया के सब-जूनियर राष्ट्रीय कार्यक्रम को सराहना की है। हॉकी इंडिया द्वारा शुरू की गई पांडकास्ट श्रृंखला 'हॉकी पे चर्चा' के नवीनतम एपिसोड में डिसूजा ने कहा जिस टी-शर्ट में आपको भारत का प्रतिनिधित्व करना है उसे पहनकर मैं बहुत खुश और धन्य महसूस करता हूँ। लेकिन साथ ही, यह पहली बार है कि मैं कोचिंग पक्ष में हूँ, मैं इसके लिए उत्सुक हूँ। सब जूनियर टीमों में अच्छे युवा गोलकीपर हैं, और मुझे लगता है कि यह उनकी बुनियादी बातों और कुछ चीजों में मदद करने के लिए सही उम्र है। डिसूजा ने शिखर के पहले सप्ताह में सब जूनियर खिलाड़ियों को इंडिया किट देने के महत्व पर जोर

दिया और कहा, कल्पना करें कि पहले सप्ताह में ही आपको इंडिया किट मिल जाएगी। आप जानते हैं, यह उसी से शुरू होता है। क्योंकि हर खिलाड़ी, कोई भी जो खेलना और देश का प्रतिनिधित्व करना चाहता है, वह हमेशा जर्सी पहनने, अपने गले में भारतीय आमर्बैंड पहनने और राष्ट्रगान सुनने का सपना देखेगा। यदि आप इस उम्र में युवाओं को ये सपने दे सकते हैं, तो कल्पना करें कि वे पांच साल बाद क्या हासिल करेंगे। उन्होंने कहा 'वे सरदार सिंह, रानी, असुता लाकड़ा, लाजरस बारला और लिलिमा मिंज जैसे निपुण कौचों से सीख रहे हैं, जो बुनियादी बातों में महारथ हासिल करने के साथ-साथ आधुनिक हॉकी कौशल भी प्रदान कर रहे हैं। भारतीय हॉकी ने पिछले दशक में कौशल विकास और फिटनेस में महत्वपूर्ण प्रगति देखी है।

इंडिया वर्सेस पाक मुकाबले के दौरान स्टेडियम में दर्शकों ने गाया जय श्रीराम

अहमदाबाद, 14 अक्टूबर। नरेंद्र मोदी क्रिकेट स्टेडियम में इंडिया वर्सेस पाकिस्तान का मुकाबला खेला गया। दोनों देशों के क्रिकेट प्रेमी अपनी टीम को किसी भी हालत में इस मुकाबले को जीतते हुए देखना चाह रहे थे, बता दें कि अब तक वर्ल्ड कप के इतिहास में पाकिस्तान का रिकॉर्ड भारत के खिलाफ बेहद खराब रहा है। भारत में वर्ल्ड कप के दौरान पाकिस्तान से सभी सात मैच जीते हैं।

हॉकी इंडिया सब जूनियर में मप्र. और छत्तीसगढ़ की लड़कियां जीती

छत्तीसगढ़, 13 अक्टूबर। छत्तीसगढ़ के राजनांदगांव में पहली हॉकी इंडिया सब जूनियर पुरुष और महिला वेस्ट जेन चैंपियनशिप 2023 के पांचवें दिन शुक्रवार को गुजरात और राजस्थान के बीच मैच ड्रॉ पर समाप्त हुआ, जबकि मध्य प्रदेश और छत्तीसगढ़ ने सब जूनियर महिला वर्ग में अपने-अपने मुकाबलों में जीत हासिल की। इस बीच, सब जूनियर पुरुष वर्ग में मध्य प्रदेश, महाराष्ट्र और राजस्थान ने अपने-अपने मैच जीत लिये।

भारत के जूनियरों ने जीत के साथ की नीदरलैंड दौरे की शुरुआत

नीदरलैंड, 13 अक्टूबर। भारतीय सब जूनियर अंडर-17 महिला और पुरुष टीम ने सीनियर ईडीई महिला और पुरुष टीमों के खिलाफ अपने-अपने मैचों में जीत के साथ अपने ऐतिहासिक पहले दौर की शुरुआत की। महिला टीम ने 3-2 से जीत हासिल की जबकि पुरुष टीम ने 8-0 से जीत हासिल की। महिला वर्ग में ईडीई द्वारा शुरुआती बटव लेने के बावजूद, रवीना, करुणा मिंज और भाव्या के गोल ने भारत को 3-1 की बटव दिलायी जबकि तीसरे क्वार्टर में ईडीई ने स्कोरलाइन को 3-2 तक लाने

के लिए जम कर पसीना बहाया। जीत पर भारतीय महिला टीम की कोच रानी ने कहा हमें अपनी टीम और जिस तरह से उन्होंने अपने पहले अंतरराष्ट्रीय खेल में प्रदर्शन किया, उस पर बेहद गर्व है। यह जीत दर्शाती है कि हम सही रास्ते पर हैं। बेशक, काम खत्म नहीं हुआ है, और हमें अभी भी बहुत कुछ करना है। लेकिन हम उनके प्रदर्शन से बेहद खुश हैं क्योंकि यह जीत न केवल उनकी क्षमताओं बल्कि उनके दिल और जज्बे को भी दर्शाती है। पुरुषों के खेल में भारत ने पूरे मैच में अपना दबदबा बनाया रखा।

पाकिस्तान के खिलाफ काफी दिन से प्लान बना रहे थे कुलदीप यादव, मैच के दौरान खोले राज

अहमदाबाद, 14 अक्टूबर। पाकिस्तान के बल्लेबाज सउद शकील को अपनी फिरकी में फंसाने वाले भारतीय गेंदबाज कुलदीप यादव ने कहा कि वह मध्यक्रम के इस बाएं हाथ के बल्लेबाज की शैली पर पिछले कुछ दिनों से नजर रखे हुए थे। चिर-प्रतिद्वंद्वी भारत और पाकिस्तान के बीच शनिवार को खेले गए एकदिवसीय विश्व कप के मैच में कुलदीप ने शकील को लेग स्पिन से चकमा देकर पगबाधा किया। स्वीप शॉट खेलने में माहिर शकील को कुलदीप ने पगबाधा किया।

स्वीप करने की कोशिश कर रहा था उसने सोचा कि गेंद धीमी आएगी लेकिन वह स्किड हो गई। कुलदीप ने इस विकेट के चार गेंद बाद इफ्तखार अहमद को रॉन्गन पर बोल्ट किया जिससे पाकिस्तान का स्कोर दो विकेट पर 155 रन से पांच विकेट पर 166 रन हो गया। कुलदीप ने कहा, पिच थोड़ी धीमी थी। हम गेंद की लंबाई पर ध्यान दे रहे थे। वे ज्यादा आक्रामक नहीं कर रहे थे इसलिए मुझे गति और विकल्प आजमाने का मौका मिला गया।

उन्होंने कहा, मैं अच्छी गेंदबाजी कर रहा था। रिजवान ने मुझे ज्यादा स्वीप नहीं किया इसलिए मैं उससे खराब शॉट खेलने के लिए मजबूर करना चाहता था। टूर्नामेंट के सबसे चर्चित मुकाबले में पाकिस्तान की टीम 191 रन पर आउट हो गई। कुलदीप ने बताया, यहां लगभग 90,000 दर्शकों की मौजूदगी में पाकिस्तान के खिलाफ खेलना शानदार एहसास है।

राजस्थान पोलो क्लब के साथ पार्टनरशिप में लीला पैलेस, होटल एंड रिसॉर्ट्स

सवाई पद्मनाभ सिंह करेंगे लीला पोलो टीम का नेतृत्व

जयपुर, 14 अक्टूबर। लीला पैलेस, होटल्स एंड रिसॉर्ट्स द्वारा राजस्थान पोलो क्लब के साथ विशेष कोलैबोरेशन के दूसरे वर्ष में आज भारत में रॉयल स्पोर्ट के लिए ब्रांड स्पॉन्सरशिप के साथ द लीला महाराजा सवाई मान सिंह पोलो कप 2023 की घोषणा की गई। यह टूर्नामेंट राजस्थान के गुलानी शहर के राजस्थान पोलो क्लब में 16 अक्टूबर से 22 अक्टूबर 2023 तक आयोजित किया जाएगा।



इस अवसर पर बात करते हुए, द लीला पैलेस, होटल्स एंड रिसॉर्ट्स के चीफ एग्जीक्यूटिव ऑफिसर, श्री अनुराग भटनागर ने कहा कि, पिछले वर्ष हमने राजस्थान पोलो क्लब के सहयोग से द लीला महाराजा सवाई मान सिंह पोलो कप के लिए ब्रांड स्पॉन्सरशिप के साथ पोलो की शाही परंपरा का जर्न मनाने के लिए एक यात्रा शुरू की थी।

इस एसोसिएशन का महत्व राजाओं-महाराजाओं के खेल और लीला की लिंगेसी के बीच ऐतिहासिक संबंध का प्रतीक है। हमें प्रसन्नता है कि जयपुर के एचएच महाराजा सवाई पद्मनाभ सिंह लीला पोलो टीम का नेतृत्व करेंगे। लीला में हम हमेशा उन अनुभवाओं को संजोने पर ध्यान केंद्रित करते हैं जो आज के विवेकी लज्जरी ट्रैवलर्स की उभरती जरूरतों के अनुरूप हैं और इसके लिए हम बदलाव करते रहते हैं। इसके साथ ही हमारी

'भारत 2036 ओलिंपिक की मेजबानी के लिए दावेदारी जताएगा'

मुंबई, 14 अक्टूबर। प्रधानमंत्री नरेंद्र मोदी ने शनिवार को कहा कि भारत 2036 ओलिंपिक की मेजबानी के लिए दावेदारी पेश करेगा। पीएम मोदी ने मुंबई के जियो वर्ल्ड सेंटर में 141वें अंतरराष्ट्रीय ओलिंपिक समिति (आईओसी) सत्र के उद्घाटन के दौरान यह घोषणा की। उन्होंने कहा, 'भारत ओलिंपिक के आयोजन को लेकर बहुत उत्साहित है। भारत 2036 ओलिंपिक के आयोजन के हमारे प्रयासों में कोई कसर नहीं छोड़ेगा। यह 140 करोड़ भारतीयों का सपना है। आईओसी के सहयोग से हम इस सपने को पूरा करना चाहेंगे। खेल सिर्फ पदक जीतने के लिए नहीं है, बल्कि यह दिल जीतने का भी सबसे अच्छा तरीका है। पीएम मोदी ने कहा कि भारत 2029 में युवा ओलिंपिक की मेजबानी करने के लिए भी इच्छुक है। उन्होंने आईओसी अध्यक्ष थॉमस बाख की उपस्थिति में कहा, हम 2029 युवा ओलिंपिक की मेजबानी करने के लिए भी इच्छुक हैं, मुझे यकीन है कि भारत को आईओसी से लगातार समर्थन मिलेगा।'

न्यूजीलैंड को झटका, विलियमसन के अंगूठे में फ्रैक्चर

चेन्नई, 14 अक्टूबर। आईसीसी पुरुष क्रिकेट विश्व कप में अब तक शानदार प्रदर्शन कर रही न्यूजीलैंड को झटका लगा है। टीम के कप्तान केन विलियमसन के अंगूठे में फ्रैक्चर की पुष्टि की गयी है और वह टूर्नामेंट के अंत तक उपलब्ध नहीं रहेंगे। चेन्नई में बांग्लादेश के खिलाफ शुक्रवार को रन चुराने का प्रयास कर रहे विलियमसन एक गलत श्रो के प्रयास में बाएं अंगूठे पर चोट खा बैठे थे, स्कैन से पुष्टि हुई कि अनुभवी दाएं हाथ के खिलाड़ी को एक फ्रैक्चर हुआ है। गौरतलब है कि विलियमसन हाल के दिनों में घुटने की चोट से जूझ रहे हैं। अगर विलियमसन टूर्नामेंट में दोबारा खेलने के लिए समय पर ठीक नहीं होते हैं तो बल्लेबाज टॉम ब्लेंडेल कवर के रूप में भारत की यात्रा करेंगे।

